

अनुसूचित जाति उपयोजना के अन्तर्गत उत्कृष्ट कार्य हेतु जिलाधीश (उपायुक्त) काँगड़ा (हि.प्र.) द्वारा भाकृअनुप-भारतीय पशु चिकित्सा अनुसंधान संस्थान क्षेत्रीय केंद्र, पालमपुर सम्मानित।

दिनांक 22 जुलाई को डॉ. गोरख मल, विभागाध्यक्ष एवं स्टेशन प्रभारी के तत्वधान में भाकृअनुप-भारतीय पशु चिकित्सा अनुसंधान संस्थान क्षेत्रीय केंद्र, पालमपुर द्वारा ग्राम पंचायत कंलूड में अनुसूचित जाति उपयोजना के अंतर्गत आयोजित किसान गोष्ठी में लगभग 100 पशुपालकों ने भाग लिया। अब तक भाकृअनुप-भारतीय पशु चिकित्सा अनुसंधान संस्थान क्षेत्रीय केंद्र, पालमपुर द्वारा अनुसूचित जाति उपयोजना के अन्तर्गत कंलूड पंचायत में गरीबी रेखा से नीचे 35 अनुसूचित जाति के पशुपालकों/कृषकों परिवारों को पशुधन, दवाइयां, फीड, स्प्रे पम्प इत्यादि वितरित किए जा चुके हैं। भारतीय पशु चिकित्सा अनुसंधान संस्थान क्षेत्रीय केंद्र पालमपुर द्वारा पशुपालकों/कृषकों के कल्याण व आजीविका बढ़ाने में सार्थक योगदान के लिए काँगड़ा जिला उपायुक्त डॉ. निपुण जिंदल व प्रधान ग्राम पंचायत कंलूड, श्री नरेंद्र भट्ट द्वारा डॉ. गोरख मल, विभागाध्यक्ष एवं स्टेशन प्रभारी, डॉ. बीरवल सिंह, प्रधान वैज्ञानिक एवं उपयोजना प्रभारी, डॉ. रिंकु शर्मा, वरिष्ठ वैज्ञानिक एवं श्री आर. रणजीत सिंह, तकनीकी अधिकारी को सम्मानित किया। इस कार्यक्रम के अंतर्गत संस्थान के वैज्ञानिकों व तकनीकी अधिकारियों ने कृषकों/पशुपालकों को स्वच्छ एवं जैविक पशु प्रबंधन के लिए प्रेरित किया। कार्यक्रम में डॉ. बीरवल सिंह, प्रधान वैज्ञानिक एवं उपयोजना प्रभारी ने उपस्थित सभी किसानों/पशुपालकों को उपरोक्त उप-योजना की विस्तृत जानकारी दी। उन्होंने इस दौरान लाभार्थी परिवारों से फीडबैक प्राप्त किया। भारत सरकार द्वारा मनाये जा रहे वर्ष 2023 International year of Millets के अन्तर्गत ग्रामीणों को खाद्य मोटे अनाजों की उपयोगिता के बारे में भी जानकारी दी। क्षेत्रीय केन्द्र, पालमपुर वर्ष 2019 से अनुसूचित जाति उपयोजना के कार्यक्रमों का आयोजन कर रहा है। जिसमें जिला हमीरपुर व कांगड़ा शामिल हैं। इस उपयोजना के अंतर्गत कांगड़ा जिला की पांच पंचायतों जिसमें बल्ला, कंलूड, अरला, बनूरी एवं सिंहवा के गरीब परिवारों को उत्तम संकर प्रजाति की 395 बकरियां, पशु आहार, खनिज मिश्रण, 69 चारा कटाई मशीन एवं दवाईयों का मुफ्त आवंटन किया जा चुका है। इसी उपयोजना के अधीन दो पंचायत दरोगण पट्टी कोट एवं भटेड जिला हमीरपुर के गरीब परिवारों को उत्तम संकर प्रजाति की 265 बकरियां, पशु आहार, खनिज मिश्रण दवाईयाँ एवं 53 स्प्रे पम्प मुफ्त आवंटित किये जा चुके हैं। भारतीय पशु चिकित्सा अनुसंधान संस्थान द्वारा विकसित विभिन्न पशुधन स्वास्थ्य एवं उत्पादन तकनीकों के बारे में भी अवगत करवाया। इस अवसर पर उप मंडल दंडाधिकारी पालमपुर डॉ. अमित गुलेरिया ने भारतीय पशु चिकित्सा अनुसंधान संस्थान क्षेत्रीय केंद्र, पालमपुर द्वारा चालित अनुसूचित जाति उपयोजना को सराहा।

